
Yashodayai Radhakritam Upadeshavarnanam

యశోదాయై రాధాకృతం ఉపదేశవర్ణనమ్

Document Information



Text title : Yashodayai Radhakritam Upadeshavarnanam

File name : yashodAyairAdhAkRRitaMupadeshavarNanam.itx

Category : misc, brahmavaivartapurANa, upadesha, advice

Location : doc_z_misc_general

Proofread by : PSA Easwaran

Description/comments : brahmavaivartapurANa | shrIkRRiShNajanma, uttarabhAga | adhyAya
111/16-48||

Latest update : March 29, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org

యశోదాయై రాధాకృతం ఉపదేశవర్ణనమ్



యశోదే చ ప్రయత్నేన స్వాత్మనః పుత్రమీశ్వరమ్ ।
రామ నారాయణానస్త ముకున్ద మధుసూదన ॥ ౧౬ ॥

కృష్ణ కేశవ కంసారే హరే వైకుణ్ఠ వామన ।
ఇత్యేకాదశ నామాని పఠేద్వా పాఠయేదితి ॥ ౧౭ ॥

జన్మకోటిసహస్రాణాం పాతకాదేవ ముచ్యతే ।
రాశబ్ధో విశ్వవచనో మశ్చాపీశ్వరవాచకః ॥ ౧౮ ॥

విశ్వానామీశ్వరో యో హి తేన రామః ప్రకీర్తితః ।
రమతే రమయా సార్థం తేన రామం విదుర్బుధాః ॥ ౧౯ ॥

రమాయా రమణస్థానం రామం రామవిదో విదుః ।
రాశ్చేతి లక్ష్మీవచనో మశ్చాపీశ్వరవాచకః ॥ ౨౦ ॥

లక్ష్మీపతిం గతిం రామం ప్రవదన్తి మనీషిణః ।
నామ్నాం సహస్రం దివ్యానాం స్మరణే యత్ఫలం లభేత్ ॥ ౨౧ ॥

తత్ఫలం లభతే నూనం రామోచ్ఛారణమాత్రతః ।
సారూప్యముక్తివచనో సారేతి చ విదుర్బుధాః ॥ ౨౨ ॥

యో దేవోఽప్యయనం తస్య స చ నారాయణః స్మృతః ।
నారాశ్చ కృతపాపాశ్చాప్యయనం గమనం స్మృతమ్ ॥ ౨౩ ॥

యతో హి గమనం తేషాం సోఽయం నారాయణః స్మృతః ।
సకృన్నారాయణేత్యుక్త్వా పుమాన్కల్పశతత్రయమ్ ॥ ౨౪ ॥

గంగాదిసర్వతీర్థేషు స్నాతో భవతి నిశ్చితమ్ ।
నారం చ మోక్షణం పుణ్యమయనం జ్ఞానమీప్పితమ్ ॥ ౨౫ ॥

తయోరానం భవేద్యస్మాత్సోఽయం నారాయణః ప్రభుః ।
నాస్త్యన్తో యస్య వేదేషు పురాణేషు చతుర్షు చ ॥ ౨౬ ॥

శాస్త్రేష్వనేషు యోగేషు తేనానంతం విదుర్బుధాః ।
 ముకుమధ్యయమానం చ నిర్వాణం మోక్షవాచకమ్ ॥ ౨౭ ॥
 తద్దదాతి చ యో దేవో మృకున్దస్తేన కీర్తితః ।
 ముకుం భక్తిరసప్రేమవచనం వేదసమ్మతమ్ ॥ ౨౮ ॥
 యస్తం దదాతి భక్తేభ్యో ముకన్దస్తేన కీర్తితః ।
 సూదనం మధురైత్యస్య యస్మాత్స మధుసూదనః ॥ ౨౯ ॥
 ఇతి సంతో వదస్తీశం వేదే భిన్నార్థమిహితమ్ ।
 మధు క్షీబం చ మాధ్వీకే కృతకర్మశుభాశుభే ॥ ౩౦ ॥
 భక్తానాం కర్మణాం చైవ సూదనం మధుసూదనః ।
 పరిణామాశుభం కర్మం భ్రాంతానాం మధురం మధు ॥ ౩౧ ॥
 కరోతి సూదనం యో హి స ఏవ మధుసూదనః ।
 కృషిరుత్కృష్టవచనో ణశ్చ సద్భక్తివాచకః ॥ ౩౨ ॥
 అశ్వాపి దాతృవచనః కృష్ణం తేన విదుర్బుధాః ।
 కృషిశ్చ పరమానందే ణశ్చ తద్ధాస్యకర్మణి ॥ ౩౩ ॥
 తయోర్దాతా చ యో దేవస్తేన కృష్ణః ప్రకీర్తితః ।
 కోటిజన్మార్జితే పాపే కృషిః క్లేశే చ వర్తతే ॥ ౩౪ ॥
 భక్తానాం ణశ్చ నిర్వాణే తేన కృష్ణః ప్రకీర్తితః ।
 నామ్నాం సహస్రం దివ్యానాం త్రిరావృత్త్యా చయత్ఫలమ్ ॥ ౩౫ ॥
 ఏకావృత్త్యా తు కృష్ణస్య తత్ఫలం లభతే నరః ।
 కృష్ణనామ్నః పరం నామ న భూతం న భవిష్యతి ॥ ౩౬ ॥
 సర్వేభ్యశ్చ పరం నామ కృష్ణేతి వైదికా విదుః ।
 కృష్ణ కృష్ణోతి హే గోపి యస్తం స్మరతి నిత్యశః ॥ ౩౭ ॥
 జలం భిత్వా యథా పద్మం నరకాదుద్ధరేచ్ఛ సః ।
 కృష్ణేతి మజ్గలం నామ యస్య వాచి ప్రవర్తతే ॥ ౩౮ ॥
 భస్మీభవంతి సద్యస్తు మహాపాతకకోటయః ।
 అశ్వమేధసహస్రేభ్యః ఫలం కృష్ణజపస్య చ ॥ ౩౯ ॥
 వరం తేభ్యః పునర్జన్మ నాతో భక్తపునర్భవః ।

సర్వేషామపి యజ్ఞానాం లక్షాణి చ వ్రతాని చ ॥ ౪౦॥

తీర్థస్నానాని సర్వాణి తపాంస్యనశనాని చ ।

వేదపాఠసహస్రాణి ప్రాదక్షిణ్యం భువః శతమ్ ॥ ౪౧॥

కృష్ణనామజపస్యాస్య కలాం నార్హన్తి షోడశీమ్ ।

తేషాం లోభాదభవేత్స్వర్గఫలం చ సుచిరం నృణామ్ ॥ ౪౨॥

స్వర్గాదవశ్యం పుంసశ్చ జపకర్తుర్హరేః పదమ్ ।

కే జిహ్వే సర్వదేహేఽపి శయనం యస్య చాఽఽత్మనః ॥ ౪౩॥

వదన్తి వైదికాః సర్వే తం దేవం కేశవం పరమ్ ।

కంసశ్చ పాతకే విఘ్నే రోగే శోకే చ దానవే ॥ ౪౪॥

తేషామరిర్నిహంతా చ స కంసారిః ప్రకీర్తితః ।

రుద్రరూపేణ సంహర్తా విశ్వానామపి నిత్యశః ॥ ౪౫॥

భక్తానాం పాతకానాం చ హరిస్తేన ప్రకీర్తితః ।

మా చ బ్రహ్మస్వరూపా యా మూలప్రకృతిరీశ్వరీ ॥ ౪౬॥

నారాయణీతి విఖ్యాతా విష్ణుమాయా సనాతనీ ।

మహాలక్ష్మీస్వరూపా చ వేదమాతా సరస్వతీ

రాధా వసున్ధరా గంగా తాసాం స్వామీ చ మాధవః ॥ ౪౭॥

బ్రహ్మశతేషాదిభవైశ్చ వన్ద్యం ధ్యానైర్న కిఞ్చిత్సనకాదిభిశ్చ ।

వేదైః పురాణైర్న నిరూపితం చ భజన్వ భక్త్యా నవనీతచోరమ్ ॥ ౪౮॥

క్వ చాపి దుగ్ధం క్వ దధిర్భృతం వా నవోద్భృతం వా క్వ చ తక్రమీప్సితమ్ ।

తేషాం క్వ చోరో భవతి క్వ చాపి క్వ బన్ధనం తే భవమూలమధ్యే ॥ ౪౯॥

న యోగిభిః సిద్ధగణైర్మునీన్ద్రైర్న భక్తసజ్జైర్భవపద్మశేషైః ।

యోగైర్న బద్ధో న హి రక్షితుం క్షమైః కథం స వద్ధస్తవ మూలమధ్యతః ॥ ౫౦॥

ప్రేక్షా ను భక్త్యా స్తవనేన పూజయా భజన్వ పుత్రం తరసా చ భారతే ।

హృత్పద్మమధ్యే స్థితమీశ్వరం పరం ధ్యానేన యత్నేన చ సన్తతం సతి ॥ ౫౧॥

ఇతి శ్రీబ్రహ్మవైవర్తపురాణే శ్రీకృష్ణజన్మఖండే ఉత్తరే

ఏకాదశాధికశాతతమాధ్యాయాంతర్గతం యశోదాయై రాధాకృతం

ఉపదేశవర్ణనం సమాప్తమ్ ।

బ్రహ్మవైవర్తపురాణ | శ్రీకృష్ణజన్మ, ఉత్తరభాగ | అధ్యాయ ౧౧౧/౧౬-౪౮॥

brahmavaivartapurANa . shrIkRRiShNajanma, uttarabhAga . adhyAya 111/16-48..

Proofread by PSA Easwaran

——
Yashodayai Radhakritam Upadeshavarnanam

pdf was typeset on March 29, 2025

——
Please send corrections to sanskrit@cheerful.com

